
तेव्हा आलियानी स्वतःच हे काम पार पाडायचं 
ठरवलं. ग्रंथालयातलं दिवसभराचं काम संपवून 
रात्रीच्या वेळी पुस्तकं स्वतःच्या गाडीत भरून 
ती गुपचूप घरी न्यायला लागली. 

युद्ध इतरत्र पसरत गेलं. आलियाला खात्री 
होती की जर पुस्तकं वाचवायची असतील तर 

लपवावी लागतील. त्यामुळे तिनी एक ट्रक 
भाड्यानी घेतला आणि जवळ जवळ तीस 
हजार पुस्तकं त्यात भरून स्वतःच्या आणि 
मित्रमंडळींच्या घरी नेऊन ठेवली. 

आलियाच्या घरात तर बघावं तिथे पुस्तकच 
पुस्तकं. जमिनीवर, कपाटांमध्ये, खिडक्यांमध्ये, 
नजर जाईल तिथे पुस्तकच. 

आलिया वाट बघत होती. 

युद्ध संपण्याची ती वाट बघत होती. 

वाट बघता बघता ती शांती आणि समाधानाची 
स्वप्न पाहू लागली. 

एका नवीन ग्रंथालयचं स्वप्न साकारण्याची 

लेखकाचं मनोगत 


इराकमध्ये सुरु झालेली लढाई बसरामध्ये एप्रिलला पोहोचली. मित्रमंडळींच्या आणि शेजाऱ्यांच्या मदतीनी आलिया मोहम्मद 
बकर, बसरा ग्रंथालयाची प्रमुख ग्रंथपाल, यांनी सत्तर टक्के पुस्तकं सुरक्षित ठिकाणी पोहोचवली. त्यानंतर नऊ दिवसांनी 
ग्रंथालय जळून भस्मसात झालं. 


ही गोष्ट सर्वप्रथम जगापर्यंत पोहोचवली ती न्यूयॉर्क टा्ईम्सची पत्रकार शैला दिवाण यांनी. शैला दिवाण यांनी अनीस मोहम्म 
दच्या हमदान या हॉटेलमध्ये गेलेलं असताना ही गोष्ट ऐकली. हमदान हॉटेल हे ग्रंथालयाच्या जवळ आहे आणि बसरामधलं 
एक उत्तम हॉटेल म्हणून प्रसिद्ध आहे. 


शैलाच्या अनुवादकानी तिला सांगितलं होतं की अनीसला एक युब्धकाळातली खास गोष्ट सांगायला आवडेल. म्हणून शैलानी 
त्याची मुलाखत घेण्यासाठी वेळ ठरवली. आलिया सुद्धा त्यावेळी हजर राहिली आणि अशा प्रकारे त्या तिघांनी मिळून ही 
अद्भुत गोष्ट जगाला सांगितली. 


ग्रंथालय भस्मसात झाल्यावर काही काळानी आलियाला हृदय विकाराचा झटका आला आणि तिचं ऑपरेशन करावं लागलं. 
पण आता तिची प्रकृती सुधारते आहे. तब्येत सांभाळून तिनी ग्रंथालय पुन्हा उभारण्याचा निर्धार केला आहे. 

ही एक इराकमध्ये घडलेली सत्य 
घटना आहे. इराकमधल्या लढाईत 
फक्त माणसंच मृत्युमुखी पडली असं 
नाही तर एक प्राचीन संस्कृतीही 
उध्वस्त झाली. तरीही ह्या सगळ्या 
संहाराच्या वातावरणात एका 
संवेदनक्षम महिला ग्रंथपालानी 
बसराचं ग्रंथालय केवढ्या कसोशीनी 
वाचवलं, याची ही एक अद्भुत कथा. 

